

Ümumi təhsilin məzmununun, şagird nailiyyətlərinin qiymətləndirilməsi meyarlarının mütləq dünyəvi təcrübəsi əsasında yeniləşdirilməsi istiqamətində aparılan islahatlar artıq gözlənilən nəticələri verməkdədir. Bu nəticələr hazırda ardıcıl və məqsədyönlü şəkildə tətbiq edilən konseptual xarakterli fənni kurikulumlarında və onların tələblərinə uyğun yaradılan müasir yönümlü dərslik komplekslərində, müəllim-şagird münasibətlərinin pedaqoji əməkdaşlıq zəminində qurulmasında, tədris prosesinin səmərəliliyini artıran çevik təlim strategiyalarının və bilavasitə təhsilin keyfiyyətinin idarə olunmasını şərtləndirən yeni qiymətləndirmə modellərinin tətbiqində ümumi təhsilin məqsəd və vəzifələrinə əvvəlki dövrlə müqayisədə mahiyyət etibarilə tam fərqli yanaşma tərzinin formalaşmasında daha aydın hiss olunur.

Bununla belə, yerlərdə aparılan müşahidələr, mövcud vəziyyətin təhlili göstərir ki, ümumi təhsil sistemində həyata keçirilən yeni məzmun və qiymətləndirmə siyasətini əhatə edən əsas məsələlərlə bağlı maarifləndirmə işlərinin gücləndirilməsinə, bütövlüklə təhsil işçilərinin hazırlıq işiyyəsinin yüksəldilməsinə yönəlmiş zəruri tədbirlərin görülməsinə ciddi ehtiyac vardır.

Həmin problemi nəzərə alaraq, hər bir rayon və şəhər üçün yerli pedaqoji kadrlar potensialından istifadə etməklə daimi fəaliyyət göstərən təlimçilər qrupunun yaradılması qərar alınmış və bu işin yerinə yetirilməsi Təhsil Nazirliyinin 2010-cu il 1 mart tarixli 249 nömrəli əmri ilə rəsmiləşdirilmişdir. Əmrin icrası ilə bağlı ilk olaraq Bakı şəhəri üzrə təşkil edilən 10 günlük öyrədici təlim kursunda məktəb rəhbərləri, müəllim, metodist və məsləhətçilərdən ibarət tərkibdə 230 nəfər təlimçi hazırlanmış və onlara müvafiq sertifikat verilmişdir. Həmin təlimçilərin zonalarə görə müəyyən olunmuş istinad məktəblərinə təhkim edilməsi və ərazidə yerləşən digər məktəblərin təhsil işçilərinə fənni kurikulumlarının və qiymətləndirmə mexanizmlərinin tətbiqi istiqamətində metodiki xidməti həyata keçirmələri nəzərdə tutulur.

Bütün bunlarla yanaşı, həmin təlimçilərin səmərəli fəaliyyətinin təmin olunması üçün onların vəzifə funksiyaları və səlahiyyətləri dəqiq müəyyən edilməli, görəcəkləri işlərin planlaşdırılmasına və koordinasiya olunmasına lazımi köməklik göstərilməlidir.

Qeyd olunanları nəzərə alaraq

ƏMR EDİRƏM:

1. Təhsil Nazirliyinin "Öyrədici təlim kurslarının təşkilatı barədə" 2010-cu il 1 mart tarixli 249 nömrəli əmrinin icrası ilə əlaqədar yerlərdə davamlı fəaliyyət göstərən təlimçilər qrupunun yaradılması üzrə müəyyən təşkilati və əməli işlərin görülməsi nəzərə alınsın.

2. "Kurikulum islahatının davam etdirilməsi və kurikulumun tətbiqinə dəstək" alt-komponentinin koordinatoru A.Əhmədov, Kurikulum Mərkəzinin direktoru A.Əbbasov, ITSİL üzrə LƏQ-in direktoru E.Ə.Rüstəmov 2010-2011-ci dərs ilində digər rayon və şəhərlərdə də eyni məqsəddə xidmət edən müvafiq təlimçilər qrupunun formalaşdırılması işini davam etdirlsinlər.

3. Yerlərdə fəaliyyət göstərəcək təlimçilər qrupuna aşağıda qeyd olunan istiqamətlərdə təşkilati və metodiki köməkliyin göstərilməsi, habelə müvafiq tövsiyələrin hazırlanması Kurikulum Mərkəzinə həvalə edilsin:

3.1.3.1. Rayon (şəhər) təhsil şöbələrinin (idarələrinin) metodkabinetləri ilə zonaların və istinad məktəblərinin müəyyənləşdirilməsi və təlimçilərin fəaliyyətinin təşkili.

3.2. Təlimçilərin işinin planlaşdırılması.

3.3. Müzakirə üçün aktual məsələlərin müəyyən olunması.

3.4. Təqdimatların, işin nəticələrinə dair hesabatların hazırlanması, seminar "və" dəyirmi masa"ların, konfransların təşkili.

3.5. Yenilikçilik meyilləri və yaradıcı fəaliyyəti ilə fərqlənən müəllimlərin qabaqcıl iş təcrübəsinin öyrənilməsi və onlardan istifadə yolları.

3.6. Şagird nailiyyətlərinin qiymətləndirilməsi üçün müvafiq vasitələrin hazırlanması.

4. Yerlərdə fəaliyyət göstərəcək təlimçilərin (təlimçilər qrupunun) hüquq və vəzifələrinə aşağıdakılar daxildir:

4.1. Təlimçilərin hüquqları:

4.1.1. Zona üzrə ərazidəki məktəblərin rəhbər və pedaqoji heyəti üçün öyrədici xarakterli təqdimatlar, seminar və "dəyirmi masa"lar, aktual problemlərə həsr edilmiş digər tədbirlər keçirmək.

4.1.2. Valideynlərlə maarifləndirici tədbirlər təşkil etmək.

4.1.3. Müəllimlərin nümunəvi dərslərinin dinlənilməsini təşkil və müzakirə, etmək, qiymətləndirmək və tövsiyələr vermək.

4.1.4. Yeni məsələlərlə bağlı mərhələlərlə həyata keçirilən tədbirlərin yekununda təhsil işçilərinin hazırlıq səviyyəsinin monitorinqini aparmaq, nəticələri müzakirə edib tövsiyələr hazırlamaq, nəticələr barədə təhsil şöbələrini (idarələrini) məlumatlandırmaq.

4.2. Təlimçilərin vəzifələri:

4.2.1. Yenilikləri müntəzəm izləmək və öyrənmək, bunlardan fəaliyyətində istifadə etmək.

4.2.2. Öz fəaliyyətini səmərəli planlaşdırmaq, nəzərdə tutduğu tədbirlərin ardıcılıq həyata keçirilməsini təmin etmək.

4.2.3. Müəyyən edilmiş məktəblərdəki pedaqoji işçiləri maraqlandıran problemləri öyrənmək və fəaliyyətində nəzərə almaq.

4.2.4. Planlaşdırdığı tədbirlərin qrafikini hazırlayıb təhkim olunduğu məktəbin rəhbərliyinə və müəllimlərə çatdırmaq.

4.2.5. Planlaşdırdığı mövzular üzrə müvafiq təlim materialları tərtib etmək.

4.2.6. Fəaliyyətinin nəticələrinə dair yarım illik və illik hesabatlar hazırlayıb yerli təhsil orqanının metodkabinetinə təqdim etmək.

5. Bakı Şəhəri üzrə Təhsil İdarəsi, Gəncə Şəhər Təhsil İdarəsi, rayon (şəhər) təhsil şöbələri:

5.1. Bu əmrin məzmun və mahiyyətinin bütün ümumtəhsil məktəblərinin direktorlarına çatdırılıb lazımi izahat işlərinin aparılmasını təmin etsinlər.

5.2. Metodkabinetlərin illik fəaliyyət planında təlimçilər qrupunun işinin tənzimlənməsinə, onlara hərtərəfli köməklik göstərilməsinə yönəlmiş tədbirlərin nəzərdə tutulmasını diqqət mərkəzində saxlasınlar.

5.3. Vəzifə funksiyalarını keyfiyyətli yerinə yetirmələri üçün təlimçilərin hər birinə normal şərait yaradılmasını, onların müəyyən olunmuş məktəblərin pedaqoji işçiləri ilə səmərəli əməkdaşlığını təmin etsinlər.

5.4. Ərazi üzrə istinad məktəblərini İKT avadanlığı, proyektor və digər zəruri texniki vasitələrlə, tədris-metodik vəsaitlərlə təchiz etsinlər.

5.5. Təlimçilərin apardıqları monitorinqlərin nəticələrini şura iclaslarında müzakirə edib, aidiyyəti üzrə müvafiq tədbirlər həyata keçirsinlər.

5.5.6. Tapşırılmış işə məsuliyyətlə yanaşan və uğurlu nəticələr qazanan təlimçilərin əməyinin stimullaşdırılması və rəğbətləndirilməsi istiqamətində müvafiq tədbirlər görsünlər.

6. 6. Məcburi köçkün rayonlarının təhsil şöbələrinə tapşırılsın ki, tabeliklərindəki ümumtəhsil məktəblərinin respublikanın müxtəlif bölgələrində fəaliyyət göstərdiyini nəzərə alaraq, öz rayonları üzrə müstəqil təlimçilər qrupları yaradılmasını imkanları, yaxud məktəblərin yerləşdikləri ərazidə yerli təhsil şöbələri (idarələri) tərəfindən müvafiq zonaya daxil olunmasının məqsədəuyğunluğu barədə təkliflərini 1 ay müddətinə müəyyənləşdirib nazirliyə təqdim etsinlər.

7. "Kurikulum təslahatlarının davamı etdirilməsi və kurikulumun tətbiqinə dəstək" alt-komponentinin koordinatoru A.Əhmədov, Kurikulum Mərkəzinin direktoru Ə.Abbasov yerlərdə təlimçilər qrupunun fəaliyyətini, onların işinin tənzimlənməsini daim nəzarətdə saxlasınlar. Bu məqsədlə təlimçilər və metodkabinetlərin direktorları ilə Kurikulum Mərkəzində, habelə rayon və şəhərlərdə görüşlər keçirib mövcud vəziyyəti təhlil etsinlər, iş prosesində müşahidə olunan problemlərin həllinə yaxından köməklik göstərsinlər.

8. 8.ictimaiyyətə əlaqə şöbəsi (B.Hüseynzadə) əmrin "Azərbaycan müəllimi" qəzetində, "Təhsil xəbərləri" məcmuəsində dərc olunmasını və nazirliyin İnternet sahifəsində yerləşdirilməsini təmin etsin.

9. 9. Əmrin icrasına nəzarət nazir müavini Ş.İslizadə üzrə milli əlaqələndirici İ.İsgəndərova həvalə olunsun.

Misir MƏRDANOV,
Azərbaycan Respublikasının təhsil naziri
7 iyul 2010-cu il